

## وزیراعظم آج آسام جائیں گے

Posted On: 26 MAY 2017 11:15AM by PIB Delhi

نئی دہلی۔ 26 مئی۔ وزیراعظم جناب نریندر مودی آج آسام کا دورہ کریں گے۔

وزیراعظم ضلع تنسکیا میں دریائے برہمپتر پر بنے دھولا۔سادیا پُل کا افتتاح کریں گے۔

وزیراعظم ، دو کلیدی ترقیاتی پروجیکٹوں یعنی گوہاٹی میں اے آئی ایم ایس اور گوکامکھ میں آئی اے آر آئی کا سنگ بنیاد بھی رکھیں گے۔ شام کے وقت وزیراعظم کھانا پاڑا میں عوام سے خطاب بھی کریں گے۔

وزیراعظم نے متعدد ٹوئیٹس کے ذریعے آسام میں اپنے متعدد پروگراموں کا ذکر کیا تھا جس میں انہوں نے کہا تھا کہ وہ آسام کے عوام سے روبرو ہونے کیلئے اس موقع کا بے صبری سے انتظار کر رہے ہیں۔

وزیراعظم نے اپنے پیغام میں کہا تھا کہ میں آج آسام جاؤں گا تاکہ مختلف پروگراموں میں حصہ لے سکوں۔ میں آسام کے عوام سے روبرو ہونے کیلئے بڑی بے صبری اور اشتیاق کے ساتھ اس موقع کا منتظر ہوں۔

میں دو کلیدی پروجیکٹوں یعنی اے آئی ایم ایس اور آئی اے آر آئی کا سنگ بنیاد رکھوں گا۔ دونوں پروجیکٹ آسام اور شمال مشرقی خطے میں ترقی کی رفتار کو مہمیز کریں گے۔

دھولا سادیا پُل کا افتتاح بھی آج ہوگا یہ ہمارے ملک کے ازحد اہم بنیادی ڈھانچوں میں سے ایک ہے۔

وزیراعظم نے اپنے پیغام میں کہا تھا کہ شام کے وقت میں کھانا پاڑا میں جلسہ عام سے خطاب کروں گا۔ آپ اپنے موبائلوں پر

بھی اسے دیکھ سکتے ہیں۔ جس کا ویب سائٹ درج ذیل ہے۔ <http://nm4.in/dnldapp>

م ن - ع ن

U-2426

(Release ID: 1490867) Visitor Counter : 2

